

సాగరమథనం

“సీవరించి”

“ఇంతకన్నా చెడిపోయేది యింకేమీలేదు- ఎవరూనన్ను ఇంతకన్నా పాడు చెయ్యలేదు” అనుకున్నాడు ప్రసాదరావు.

అట్లా అనుకుంటుంటే బోలెడంత కారణంవుంది. ఎక్కటానికి ముందు మెట్లు లేనివాడూ, దిగేందుకు వెనక మెట్లు లేనివాడూ నిజంగా అదృష్టవంతుడు. దిగజాలిపోగల దురదృష్టం లేకపోగా అనవసరమైన ఆశలు వెట్టుకోడు. జీవితం అంటే యిదా? నేరే అనందం యింకేమీ లేదనుకోవటం సబబేనా?

జీవితాన్ని గురించి మనం అవశేషమైనా ఆలోచన చేయ్యం. కాని అకస్మాత్తుగా అందులో దూకి సాగరమధ్యానికి వెళ్ళిపోయింకర్వాత చీకాకు పడతాం, యిదేనా ఆనందం అని... చీత్కరించుకొంటాం. పగవాడికన్నా యిన్ని దురవస్థలు రారాదని కోరుకుంటాం. బ్రతుకుతోన్న ప్రతివాడికీ ఏవో సమస్యలు, బుర్రలు బద్దలు చేసుకున్నా అర్థంకాని సమస్యలు, పరిష్కారాలు ఎన్నాళ్ళకీ తెలీని సమస్యలు, దేష్టోనూ విశ్వాసం ఉండదు; వాటిని గురించి ఏమీ నిశ్చయించుకుండుకు వీలుండదు. ఏదీ కంటికి ఎదురుగా కానరాదు.

ఒక్క సమస్యచాలు జీవితాన్ని చట్టి పట్టా రేపేందుకు, అనుకూలను అభిరు మెట్లకు దిం చేందుకు. ఈ సమస్యల్ని నిత్యజీవితంలో ఎదుర్కొనేందుకు సరిపడ్డ సామాగ్రి మనం యెక్కడ సంపాదించగలం? - యిదే ఆలోచిస్తాం- అదే పనిగా. కాని కనుమాపు మేరలో పరిష్కార మార్గాలు కనిపించవు. అట్లానే నిరాశతో కాలం దొర్లిస్తాంటాం. జీవితం అంటే పూర్తిగా విరక్తి యేర్పడేలేవరకూ.

జీవితంలో ఒకటే బెంగ - తను యింతకన్నా దమ్మిడీ ఎక్కువ సంపాదించేందుకు సాధనం లేదా అని! ఏదీ కానరాదు, చాలీచాలని జీతం. ఇరవై నాలుగంటల సేవ. నోరు మెదిపేందుకు

వీల్లేనంత క్రమశిక్షణ, ఎందుకు? వ్యక్తిత్వం లేక పోయింకర్వాత బ్రతికేం? బ్రతక్కయేం? ఏపని చేసినా తనకోసం కాదు, ఎవరికోసమో. బిక్కడి వాళ్ళకోసమో తన యీ సేవ? ఉదరాలు నింపుకుండుకే చాలని జీతాలు-తనకోసమే యీ చాకిరీ చేస్తోన్నానని ప్రసాదరావు-అతనిక్కడేకాదు, ఆ స్థానంలో ఉన్న యెవరయినా సరే యెట్లా చెప్పగలరు? తమకోసమే అయితే తన యిష్టం ప్రకారం ఒక్కపనిచెయ్యలేడేం? తన సంతోషం కోసం ఒక్క ఊణమూ దినియోగించడేం? అంతా ఏమిటో మాయ.

స్వార్థం అంటారు, వేదాంతం చెబుతారు, “మనిషి” అన్న ప్రతివాడూ ఎంతోకొంత స్వార్థంతోనే జీవిస్తాడని చెబుతారు. కాని ఈ మాటలు తన మనస్సెట్లా అంగీకరిస్తుంది? నిత్యజీవితం నిండకన్నా అనుభవాలు మరెక్కడ దొరుకుతాయి?

తను తీరని ఆశలతో కళ్ళి చావటంలేదు, ఇండ్రాసనం ఎక్కి భోగాలనుభవించాలని తనకేం కోరిక కాదు. రోల్స్ రాయిస్ కారులో కొత్తరకం సినిమా ఆడతారని వెంటేసుకు బీబికి డ్రైవ్ చెయ్యాలన్నా కోరడు కనీసం. కోరికలన్నీ- అన్నీ యెక్కడ? ఒక్కటే ఒక్కటి - జీవితాని కల్లా యెక్కెక లక్ష్యం-పరిమితపరిధిలోనే ఎన్నడో గిరిగీసి అట్టే పెట్టాడు. ఇంతకన్న ఇంకేమీ అక్కరలేదని. కాని ఆ యింత అయినా ఎందుకు లభించదు తనకి? ఎంతవరకు తమ బాధ్యుడు? తన ఆసమర్థత ఉన్నదా యిందులో?

ఈ జన్మకు జీవితంలో సెజీల్ అయిపోయినాడు తను. గవర్న మెంటులో గుమాస్తా. సుఖం కొసం పెళ్ళి చేసుకొన్నాడు. ఎన్ని సుఖాలు పొందాడో తెలీదుకాని, యిద్దరు పిల్లలు. ఘనమైన ఉద్యోగం చేసి నలుగురిమీదా అధికారం చలాయించాలని తనకేం ఉండదు. ఒక్కటే కోరిక! ఇన్నన్ను డెభయి నాలుగు చాలదు. దాన్లో జీవితం యేమీలేదు; చిరగని గుడ్డముక్కలేదు;

భారం అనిపించని దేహోపయవంలేదు; బాధపెట్టని నరంలేదు; మనస్సుకు సంతసంలేదు; కష్టాలులేని క్షణం ఒకటయినా లేదు. చాలదు. కావల్సింది ఉండదు అక్కర్లేంది కావాలన్న బెంగ ఆసలే లేదుకదా!

కనీసం తనకి నూటపదిరూపాయలన్నా యిస్తే కాని చాలదు. మళ్ళీ అడగడం యెవరని, యిది కావాలని అదికావాలని. డబ్బుకి ముఖం వాచి నట్లు మాట్లాడడు. తన జీవితానికి నెలకు నూట పదిరూపాయలన్నా కావాలి. తప్పదు. అంతే తన కోరిక.

కాని-కాని- ఎట్లా యీ ఆశ నెరవేరేది? ఈ ప్రేక్షాలో తనకి నూటపది రిటైరయే నాటిక్కాని రాదు. ఈ క్షణంనించీ కావాలి తనకు. ఎట్లా?

బాధలు భరిస్తాడు; భయాలు వెనక్కి నెడ తాడు; భరించడం చాతకాక బాధపడతాడు; అసహాయుడు - యేమీ చెయ్యలేనివాడు. ఏం చెయ్యాలన్నా అంతరాత్మ అడ్డుపడేవాడు. నీలికి న్యాయానికి మంచికి చెడ్డకి కష్టానికి నిష్ఠూరానికి తలవొగ్గి చేతులు కట్టుకు నించునేవాడు - ఏం చెయ్యగలడు తను? ఎమీ చెయ్యలేదా? ఒత్తి నిరర్థకపు బ్రతుకేనా తనది?

తనకి ప్రేక్షా గుమాస్తాగిరి యిస్తే సరి. చాలు తన జీవితానికి. అంతకంటే, ఏనుగునిలిచినా-నూట పది రూపాయలు యిస్తే చాలు. తన్ని ఎక్కడ కూచోమన్నా కూచుంటాడు, యేం రాయమన్నా రాస్తాడు.

మనస్సుల విజ్ఞాన వికాసాలకి గీటురాళ్లు ఎక్కడ తయారుచేస్తున్నాడు? ఎన్నాటిట్టా తనకి అధఃపతనం? నిముక్తి ఎప్పటికి? ఈ జీవితంలో తని ఆశ నెరవేరదా?

అర్థంలేని శాసనాలు ఎందుకు చేస్తారోలేదు. 'పెన్ట్' ప్యాన్ కానివాళ్ళకి ప్రేక్షా యెందు కిప్పకో అర్థంకాదు. "పెన్ట్"కి ప్రైవేట్ యేదీ సంబంధంలేదని వాళ్ళకి తెలసు. కాని యిట్లా మనస్సుల చేతనాలకి గీతగీనే అధికారం ఎట్లా సక్రమించింది యీ పెద్దమనుష్యులకి?

ఉహుం. మార్గాంతరం ఏమీలేదు. తనూ శాసనాలకు తలవొగ్గి "పెన్ట్" యేదో "ప్యాన్" కాగ లగాలి. అప్పుడువొస్తుంది తనకి ప్రమోషను. నూటపది రూపాయల జీతం తను కోరుతున్న

కామితార్థం. జీవితాన్ని సగము చేసుకోగల సాధనం. అంతదాకా తనకి ముక్తిలేదు.

ప్రయోజనం లేనిపని చేసేందుకు అందరూ ముందుకే దారితీస్తారు. జీవితంలో ఎంతమంది "సనీచ్" కాగలుగుతున్నారు? అంతులేని ఆశలు అందర్ని అసమర్థుల్ని చేస్తున్నాయా? అందరి మాటా ఎదుకు? తనసంగ తేమిటి? తన దుస్థితికి కారణం?

తనమాత్రం "పెన్ట్" ఎదుకు ప్యాసనరాదు? ఎవరు అవరోధాలు కల్పించారు తనకు? కాదు, జీవితం యావత్తూ అవరోధాలు. క్షణంపాటు పట్టుమని తను వున్నాం ముందు కూర్చోగల అవకాశం ఎక్కడుంది? సూర్యుడు దుయించి అస్తమిం చేసేవరకూ ఎన్నో బాధ్యతలూ పరసేనాతపవరత! క్షణం తనదికాదు. ఇందులో తన తప్పేమీ లేదు. స్వయంకృత అవరాధాలు యేమీలేవు. కాని యెందుకో తనకే అర్థంకాదు, సార్థక్యం లేని సమయాలు గురించి. రాత్రిపూట ఒకటే బడలిక. ఎక్కువసేపు మేల్కొంటే ఆరోగ్యం దెబ్బలింటుంది. ఇప్పుడే అంతంతమాత్రంగా ఉన్నాడా - యింకా ఊణించి యెందుకూ కాకుండా పోతాడు. కూడదు, తనసంగతి! ఎట్లా ఉన్నా యీ దుస్థితికి సత్యపతి వాప్పకోదు. ఏది దార?

ఆశయాలకు పూర్తి నిర్వచనం అంతుచిక్కక పోయే చింతనేనా?

ఈ ఉద్యోగం చేస్తో పరీక్షకుచేవటం తనకు సాధ్యంకాదు... ఎన్నటికి కాదు. ఆచరణీయంగా కనిపించేది ఎంత ఆలోచించినా తోచేసే ఒక్కటే ఒక్కటి. నెలవుపెట్టి శ్రద్ధగా యింటిదగ్గరే చదువునాగించటం! కాని మళ్ళీ నిరాశ-యేమవు ముఖం!

ఎవరో పూర్వకవి చెప్పినట్లు, ఇసుకలో నూనె తెప్పించనచ్చు, శ్రమపడి కుండేటికొమ్ము సాధించవచ్చు, కొండమీదికోతుల్ని క్రిందికి దింపవచ్చు, కాని గవర్నమెంటు ఆఫీసులో నెలవు- ఒకరోజయినా సరే- సాధించగలటం సాధ్యం కాదు, కేవలం అసాధ్యం. ఎవడో దయా మయుడూ - చిన్న ఉద్యోగి తనుపడ్డ కష్టాలను అధికార మదావేత ఆదేశంవల్ల మర్చిపోనివాడూ-

అయిన ఆసీసరముతే తప్ప దాదాపు అంతా మూర్ఖులు. పరాయివాడి అవసరాలు గుర్తించలేని వాళ్లు, అవతలివాడికి అవకాశంయిస్తే తమకొంప గుండం అయ్యేట్లు బాధపడేవాళ్లు, కిందివాళ్ళమీద తమకే తెలికండా కోపంపుట్టించుకుని శ్రమ పడేవాళ్లు.

అయినా తమ ధైర్యం చేసి సెలవుపెట్టి యింట్లో కూర్చున్నాడు. “స్వంతవ్యవహారాలు” అంటే తప్పనిసరిగా తిరిగిస్తూంటారని “ఓట్లో జబ్బు” అని రాశాడు. నిజంగా ఆశపడ్డాడు యీసారి తన ఆశ అడియాన అవదని.

మాడోనాడు రానేనొచ్చింది పక్కపూరి “డి. యం. ఓ” దగ్గరికి వెళ్ళి తన ఒంట్లో జబ్బున్న దని నిర్ధారణ చేయించుకు రావాలిట. ఆఫీసులో పని చెయ్యగల భౌతిక పరిస్థితి లేదని నిర్ధారణ చేసుకురావాలిట!

కానిరోజులు - చేతిలో కానిలేదు. పక్కపూరి ప్రయాణం - డి. యం. ఓ. కి మునుపు - ఇంట్లో కూరలేక నానా అవస్థలు పడుతున్న తనమీదికి యీ బ్రహ్మాస్త్రం ఒకటి!

రాజాసనం తప్పేదేముంది? గడ్డికరిచి అప్పు చేసి బతులు దేరాడు. “సీకేమీ జబ్బులేదు, హాయిగా వెళ్ళి ఉద్యోగంలో చేరు” అన్నాడు

డి. యం. ఓ! తమచేప్పేది వినడు. గుండెమీద చేయివేసి పరిక్షించుకు. తనవేదనకి కారణం తెలిసికో ప్రయత్నించడు. మైగా నీతివాక్యాలు చెబుతాడు “వృద్ధిలోకి రాదగ్గవాడివి. ఎదుగు వెద్దవాళ్ళతో పేచీలు పెట్టుకుంటావు? నిరుద్యోగసమస్య నిష్ఫలా పాపంతోన్న యీరోజుల్లో ఉన్న ఉద్యోగం కాస్తా ఊడిపోతే యేం చేస్తావు? తగదు నాయనా తగదు. వెంటనే జేను-నన్నాట్టే వాగించుకు.”

చివరకు మిగిలిందిగా? అవును, ఆంతే. ఎంతో వేదన పడతాం. ఒకవ్యవస్థని మార్చేందుకు చాలా శ్రమపడతాం-ఓడిపోతాం. చివరికి మిగిలేది యీ మనుషులూ మనుషులతాలూకు మైత్ర్యా లూను! వ్రతం చెడుతుందికాని ఫలం దక్కదు.

తనతత్వం అంతా ఏమయింది? ప్రసాదరావు!—జీవితంతో పోట్లాడి ఓడి పోయావా? ఒప్పుకుంటా? ఓడిపోయినట్టు? ఏం చేస్తావు? సాహసినావా? ఎవరికోసం బ్రతికావు యిన్నాళ్లు? ఎందుకోసం యితచాకిరీ చేశావు? ఎవరు సంతోషించారు నీ నేనకి? ముందయినా అంటేనా? దీపమెలుతురు ప్రస రించే రోజులు రానేరవా? ఆలోచించు. కాని ఆలోచించకండా మాత్రం యేపని చెయ్యకు!

నిశలో ఉష

ప్రాతస్వంధ్యానేత్రం
ప్రసవించే పర్యంతం;
నిశతనిశానిస్త్రాంతం
నీడల్లో నిలిచేమా?

ఉదయంపర కెట్లాగో
ఓపిక వహించాలట!
అప్పుడుగానీ చీకటి
అంతంకాజాల'దట!

వేకువజామున వెలుతురు
వీళ్ళేఅందించాలా?
అంతపరకు పెనుచీకటి
సంత చలాయించాలా?

చీకటిదండును జయించ
చేతగాని వాళ్ళందరు;
'భల్ల'న తెలవారగనే
'బహద్దు'రు మని యందురు.

చీకటిలోనుండి వెలుగు
చేదినవాడే వీరుడు.
అద్దమరేయి ఉషస్సును
అందించినవాడే ఘనుడు.

నిశలో ఉషవెల్లించగ
నిల్వండి జనుల్లారా!
నీతులతో దినంగడువు
నేతలు వెలవెలబారా.